

வஞ்சிக்கப்படும் தமிழ்நாடு....விழித்துக்கொள்வோம்! உரிமைகளை மீட்போம்!

17வது மக்களவையின் கடைசி நாடாளுமன்றக் கூட்டத்தொடர் டெல்லியில் நடைபெற்று வருகிறது. மக்களவைத் தேர்தலுக்கு இன்னும் சில மாதங்களே உள்ள நிலையில், இந்த கூட்டத்தொடர் முக்கியத்துவம் வாய்ந்த ஒன்றாகப் பார்க்கப்பட்டது. இதில், குடியரசுத் தலைவரின் உரைக்கு நன்றி தெரிவித்துப் பேசிய பிரதமர் மோடி, மறைமுகமாக தமிழ்நாடு முதலமைச்சர் ஸ்டாலின் அவர்களை சீண்டினார்.

மோடி தனது உரையில், “சிலர் என் வரி, என் பணம் என்று பேசுகிறார்கள். இது என்ன மாதிரியான பேச்சு.. இது நாட்டிற்கே ஆபத்தான பேச்சு” என்று குறிப்பிட்டார். தமிழ்நாட்டில் இருந்து அதிகமான நிதியைப் பெறும் ஒன்றிய பாஜக அரசு, நமக்குத் திருப்பித் தருவதோ மிக மிக சொற்பம் என்று தொடர்ந்து சுட்டிக்காட்டி வருபவர் நம் முதலமைச்சர்தான். தமிழ்நாட்டின் உரிமைக் குரலை நம் முதலமைச்சர் ஒங்கி

ஒலித்து வந்ததன் விளைவு, இன்று பாஜக ஆளாத மற்ற மாநிலங்களும் அதே குரலை எழுப்பத் தொடங்கியுள்ளன. குறிப்பாக நேற்று (பிப்ரவரி 8 ம் தேதி) டெல்லியில் கேரள முதலமைச்சர் பினராயி விஜயன் அவர்கள் நிதிப்பதிகாரத்தில் கேரளாவிற்கு இடைக்கப்பட்டும் அநீதியைக் கண்டித்து போராட்டம் நடத்தினார்.

தமிழ்நாட்டில் திரு.கே. வினா, ஒன்றிய பாஜக மாற்றாத தாய் மனப்பான்மையோடு தமிழ்நாட்டு மக்களுக்கு அவ்வா கொடுப்பதை குறிப்பிடும் விதமாக, மக்களுக்கு அவ்வா கொடுத்து பாஜக வின் முகத்திரையை கிழித்தனர்.

உள்ளபடியே நிதிப்பதிகாரம் என்னதான் நடக்கிறது என்பதை நாடாளுமன்ற மாநிலங்களவை உறுப்பினர் வில்சன் அவர்கள் கேள்வி எழுப்ப அதற்கு ஒன்றிய நிதித் துறையின் இணை அமைச்சர் அளித்துள்ள பதில் அதிர்ச்சியை ஏற்படுத்தியுள்ளது. தமிழ்நாடு உள்ளிட்ட பாஜக ஆட்சி செய்யாத தென்னிந்திய மாநிலங்கள் மிகப்பெரும் அளவில் வஞ்சிக்கப்படுவது அந்த ஆவணத்தின் மூலம் அம்பலமாகியுள்ளது. அதை அனைவரும் தெரிந்து கொள்வது அவசியம். அதற்கு முன், வில்சன் அவர்களைத் தொடர்பு கொண்டு பாராட்டுகளைத் தெரிவித்தேன். அவர் அமைச்சர் உதயநிதி ஸ்டாலின் அவர்கள் உங்கள் அப்பன் வீட்டுப் பணமா என்று எழுப்பிய அந்த உரிமைக் குரல்தான் என்னை இது குறித்த உண்மைகளை அறியச் செய்யத் தூண்டியது என்றார். அந்த வகையில், உதயநிதி ஸ்டாலின் அவர்களையும் நாம் பாராட்டியே ஆக வேண்டும்.

இனி நாம் எப்படி எல்லாம் வஞ்சிக்கப்படுகிறோம் என்பதைப் பார்ப்போம்..

கடந்த 5 ஆண்டுகளில் தமிழ்நாடு ஒன்றிய அரசுக்கு செலுத்திய வரி என்பது, ரூபாய் 6,00,674.49 கோடி (ஆறு லட்சத்து அறுநூற்றின் எழுபத்தி நான்கு புள்ளி நான்கு ஒன்பது கோடி ரூபாய்) ஆனால், ஒன்றிய அரசின் நிதிப்பதிகாரத்தில் இருந்து தமிழ்நாடு பெற்றது, வெறும், 1,58,145.62 கோடி ரூபாய். (ஒரு லட்சத்து ஐம்பத்தெட்டாயிரத்து நூற்றி நான்பத்தி ஐந்து புள்ளி ஆறு இரண்டு கோடி ரூபாய்) இதே போலத்தான் கேரளா, ஆந்திரா, கர்நாடகா, தெலுங்கானா என்று பாஜக ஆளாத தென்

மாநிலங்களும் ஒன்றிய பாஜக அரசின் மாற்றாந்தாய் மனப்போக்கால் பெரிதும் பாதிக்கப்பட்டுள்ளன.

ஒட்டுமொத்தமாக தென்னிந்திய மாநிலங்கள் மூலமாக ஒன்றிய அரசுக்கு கிடைத்த வரி வருவாய் ரூபாய் 22,26,983.39 கோடி ஒட்டுமொத்த தென்னிந்திய மாநிலங்கள் அனைத்திற்கும் சேர்த்து ஒன்றிய அரசு திருப்பிக் கொடுத்த நிதி வெறும் ரூபாய் 6,42,295.05 கோடி அதாவது உத்தரப்பிரதேசம் என்ற ஒரு மாநிலத்திற்கு மட்டும் ஒன்றிய அரசு வழங்கியது ரூபாய் 6,91,375.12 கோடி. ஒட்டுமொத்த தென்னிந்தியாவிற்கும் வழங்கியது ரூபாய் 6,42,295.05 கோடி. ஒட்டுமொத்த தென்னிந்தியாவை விட ஒரே ஒரு மாநிலத்திற்கு (உத்தரப்பிரதேசத்திற்கு) கூடுதல் நிதியை வழங்கியுள்ளது பாஜக அரசு. எளிமையாகச் சொல்ல வேண்டும் எனில், 1 ரூபாய் செலுத்திய தமிழ்நாட்டிற்கு வெறும் 26 பைசா மட்டுமே திருப்பி அளித்துள்ளது பாஜக அரசு அதாவே 1 ரூபாய் மட்டுமே கொடுத்துள்ள உத்தரப்பிரதேசத்திற்கு 2 ரூபாய் 2 பைசா அளித்துள்ளது.

1 ரூபாய் அளித்த மத்தியப் பிரதேசத்திற்கு 1 ரூபாய் 70 பைசாவும், 1 ரூபாய் அளித்த ராஜஸ்தானுக்கு 1 ரூபாய் 14 பைசாவும் ஒன்றிய பாஜக அரசு கொடுத்துள்ளது. இதைச் சுட்டிக் காட்டி கேள்வி எழுப்பிய நம் முதலமைச்சரைத் தான் மறைமுகமாக நாடாளுமன்றத்தில் சாடுகிறார் பிரதமர். ஆனால், இதே பிரதமர் குஜராத் முதலமைச்சராக இருந்தபோது, குஜராத் நிதிப்பதிகாரத்தில் பாதிக்கப்படுவதாக குற்றம் சாட்டியவர்தான்.

ஆக முதலமைச்சராக இருந்தபோது ஒரு பேச்சு, பிரதமராக மாறிய பின் ஒரு பேச்சு என்று மாற்றி மாற்றி பேசுவது மட்டுமின்றி, வட இந்தியாவில் மட்டும் கணிசமான இடங்களைப் பிடித்தால் போதும் மீண்டும் ஆட்சியைப் பிடித்துவிடலாம் என்ற நம்பிக்கையில் பாஜக தென்னிந்திய மாநிலங்களை வஞ்சித்து வருவது ஆதாரங்களுடன் அம்பலமாகியுள்ளது.

தீராவிலக்கொள்கைகளால் தமிழ்நாடு வளர்ச்சிப் பாதையில் தொடர்ந்து பயணித்து இந்தியாவின் முதன்மை மாநிலமாக மாறியுள்ளது. மதவாத கொள்கைகளால் தாங்கள் ஆட்சி செய்யும் மாநிலங்களை பின்னோக்கி இழுத்துச் சென்று அவற்றின் வளர்ச்சிக்கு முட்டுக்கட்டையாக மாறியுள்ளது பாஜக.

வரும் மக்களவைத் தேர்தலில் பாஜக மீண்டும் ஆட்சிக்கு வந்தால், நாடாளுமன்ற உறுப்பினர்களின் எண்ணிக்கையை வட இந்தியாவில் அதிகப்படுத்தும். தென்னிந்தியாவில் எம்.பி.க்களின் எண்ணிக்கை குறைக்கப்படும். அதன் பின்னர் வட இந்தியாவில் மத வெறியை ஊட்டியும் வட இந்திய மாநிலங்களுக்கு மட்டும் கூடுதல் நிதியைப் பகிர்ந்தளித்தும் தொடர்ந்து வெற்றி பெற முடியும் என்ற நிலையை பாஜக உருவாக்கும். அவ்வாறான நிலை உருவானால் அது இந்தியக் கூட்டாட்சித் தத்துவத்திற்கு மிகப்பெரிய பேராயத்தாக முடியும் என்பதை கருத்தில் கொண்டு வரும் நாடாளுமன்றத் தேர்தலில் பாஜகவை தமிழ்நாட்டில் இருந்து மட்டுமல்ல இந்தியாவில் இருந்தே அப்புறப்படுத்துவோம் மாநில உரிமைகளைக் காப்போம்



மாவட்ட ஊராட்சி குழுத் தலைவர் ம.ஜெயசந்திரனின் மூத்த மகன் ஜெ.விஜயின் "Navil IAS Academy-ஐ கழக துணைப் பொதுச்செயலாளர் முனைவர் க.பொன்முடி, திருமதி. விசாலாட்சிபொன்முடி ஆகியோர் திறந்து வைத்தார்கள். விழுப்புரம் தெற்கு மாவட்ட செயலாளர் நா.புகழேந்தி எம்.எஸ்.ஏ., மாவட்டப் பொருளாளர் இரா.ஜனகராஜ் உள்ளிட்ட பலர் கலந்து கொண்டனர்.

சரண் சிங், பி.வி. நரசிம்ம ராவ், எம்.எஸ்.சுவாமிநாதனுக்கு 'பாரத ரத்னா' விருது!

புதுடெல்லி, பிப். 10- முன்னாள் பிரதமர்கள் சுவாமிநாதன், பி.வி. நரசிம்ம ராவ், ஸ்வாமிநாதன் ஆகியோருக்கு பாரத ரத்னா விருது வழங்கப்படும் என்று பிரதமர் நரேந்திர மோடி தெரிவித்துள்ளார்.

இதனை பிரதமர் மோடி தனது எக்ஸ் பக்கத்தில் பகிர்ந்துள்ளார்.

சரண் சிங்

முன்னாள் பிரதமர் சுவாமிநாதன், பி.வி. நரசிம்ம ராவ், ஸ்வாமிநாதன் ஆகியோருக்கு பாரத ரத்னா விருது வழங்கப்படும் என்று பிரதமர் நரேந்திர மோடி தெரிவித்துள்ளார். பிரதமர் சுவாமிநாதன் சிங்கு பாரத ரத்னா விருது வழங்கப்படுவது நமது அரசின் அதிர்ஷ்டம். நாட்டிற்கு அவர் ஆற்றிய ஒப்பற்ற பங்களிப்புக்காக இந்த மரியாதை அர்ப்பணிக்கப்பட்டுள்ளது. அவர்தனது முழு வாழ்க்கையையும் விவசாயிகளின் உரிமைகள் மற்றும் நலனுக்காக அர்ப்பணித்தவர். உத்தரப் பிரதேச முதல்வராக இருந்தாலும் சரி, உள் துறை அமைச்சராக இருந்தாலும் சரி, எம்.எஸ்.ஏ.வாக இருந்தாலும், தேசத்தைக் கட்டியெழுப்ப அவர் எப்போதும் உத்வேகம் அளித்தார். அவர் சரணிலைக்கு எதிராகவும் உறுதியாக நின்று, நமது விவசாய சகோதர சகோதரிகளுக்கு அவர் காட்டிய அர்ப்பணிப்பும், நெருக்கடி நிலையின்போது ஜனநாயக

பிரதமர் மோடி அறிவிப்பு!



சுத்திற்கான அவரது அர்ப்பணிப்பும் ஒட்டுமொத்த தேசத்திற்கும் உத்வேகம் அளிக்கிறது" என பிரதமர் நரேந்திர மோடி தெரிவித்துள்ளார்.

பி.வி.நரசிம்மராவ்

இதபோல், முன்னாள் பிரதமர் பி.வி. நரசிம்ம ராவ், சுவாமிநாதன் ஆகியோருக்கு பாரத ரத்னா விருது வழங்கப்படும் என்று குறித்த அறிவிப்பில், “நமது முன்னாள் பிரதமர் பி.வி.நரசிம்ம ராவ், அரசியல் தலைவராகவும் இருந்து பல்வேறு பதவிகளின் மூலம் நாட்டிற்காக அவர் பணிபுரிந்தார். ஆந்திரப் பிரதேச முதல்வர், மத்திய அமைச்சர், நாடாளுமன்ற, சட்டமன்ற உறுப்பினர் என ஒவ்வொரு பணியின் மூலமும் அவர் சமசாயம் மற்றும் விவசாயிகள் நலனில் டாக்டர் எம்.எஸ்.சுவாமிநாதன் ஆற்றிய பங்களிப்பை மகத்தான பங்களிப்பை

தலைமை முக்கிய பங்கு வகித்தது. நாட்டின் செழிப்பு மற்றும் வளர்ச்சிக்கு உறுதியான அடித்தளத்தை அவர் அமைத்தார். நரசிம்மராவ் பிரதமராக இருந்த காலம், பொருளாதார வளர்ச்சியின் புதிய சகாப்தத்தை வளர்த்தது. மேலும், இந்தியாவின் வெளியுறவுக் கொள்கை, மொழி மற்றும் கல்வித் துறைகளில் அவர் வழங்கிய பங்களிப்புகள் மகத்தானவை. இந்தியாவின் கலாச்சாரம் மற்றும் அறிவுசார் பாரம்பரியத்தை செழுமைப்படுத்திய ஒரு தலைவராக நரசிம்ம ராவ் திகழ்ந்தார்” என பிரதமர் மோடி தெரிவித்துள்ளார்.

எம்.எஸ்.சுவாமிநாதன்

தமிழகத்தைச் சேர்ந்த வேளாண் விஞ்ஞானி டாக்டர் எம்.எஸ்.சுவாமிநாதனுக்கு பாரத ரத்னா விருது வழங்க இருப்பது குறித்த அறிவிப்பில், “விவசாயம் மற்றும் விவசாயிகள் நலனில் டாக்டர் எம்.எஸ்.சுவாமிநாதன் ஆற்றிய மகத்தான பங்களிப்பை

கண்டுபிடிப்பாளராக, வழிகாட்டியாக, ஏராளமான மாணவர்களிடம் கற்றல் மற்றும் ஆராய்ச்சியை ஊக்குவித்தவராக திகழ்ந்த அவரது விலைமதிப்பற்ற பணியை நாங்கள் அங்கீகரிக்கிறோம். டாக்டர் சுவாமிநாதனின் தொலைநோக்கு தலைமை இந்திய விவசாயத்தை மாற்றியமைத்தது மட்டுமல்லாமல், நாட்டின் உணவுப் பாதுகாப்பு மற்றும் செழுமையையும் உறுதி செய்துள்ளது. நான் நெருக்கமாக அறிந்த சிலரில் அவரும் ஒருவர். அவருடைய நுண்ணறிவையும், சேவையையும் நான் எப்போதும் மதிப்பேன்” என்று பிரதமர் நரேந்திர மோடி தெரிவித்துள்ளார். சிலதினங்களுக்கு முன்பு பிஹார் முன்னாள் முதல்வர் கர்ப்பூரி தாக்கூர், முன்னாள் துணை பிரதமர் லால் கிருஷ்ண அத்வானி ஆகியோருக்கும் பாரத ரத்னா விருது வழங்கப்பட்டிருப்பது குறித்த அறிவிப்பை வெளியிட்டபின் குறிப்பிடத்தக்கது.

தமிழ்நாடு அனைத்துத் துறைகளிலும் வளர்ச்சி பெற்று வருகிறது!

மோடி ஆட்சியில் இந்தியா 50 ஆண்டுகாலம் பின்னடைவு!

மக்களவையில் சி.என்.அண்ணாதுரை பேச்சு!

புதுடெல்லி, பிப்.10- ஒட்டுமொத்த துறைகளிலும் ஒன்றிய பா.ஜ.க. அரசு தோல்வி அடைந்திருக்கிறது என மக்களவையில் திருவண்ணாமலை சி.என். அண்ணாதுரை பேசியுள்ளார்.

மக்களவையில் நடந்த இடைக்கால பட்ஜெட் மீதான விவாதத்தின் போது, திருவண்ணாமலை தொகுதி சி.என்.அண்ணாதுரை பேசியதாவது:-

ஒட்டு மொத்த இந்திய மக்களுக்கும் ஒன்றிய அரசின் பட்ஜெட் ஏமாற்றம் அளிக்கிறது. கடந்த 10 ஆண்டுகால பா.ஜ. ஒன்றிய ஆட்சி 50 ஆண்டுகள் பின்னோக்கி தள்ளும் ஆட்சியாக செயல்பட்டுள்ளது. செய்யக் கூடியவைகளை விட்டுவிட்டு, செய்யக்கூடாதவைகளை செய்திருக்கிறது. ஆண்டுக்கு 2 கோடி இளைஞர்களுக்கு வேலை வாய்ப்பு அளிக்கப்படும்



என்றனர். அதன்படி, 10 ஆண்டுகளில் 20 கோடி இளைஞர்களுக்கு வேலை வழங்கியதற்கான எந்தத் தகவலும் இல்லை. கிராமப்புற ஏழை எளிய மக்கள் பயன்பெறும் தேசிய ஊரக வேலை உறுதி திட்டத்திற்கான நிதியை ஒவ்வொரு ஆண்டும் படிப்படியாக குறைத்துக்கொண்டு, விவசாயிகளின் வருமானத்தை இரண்டு மடங்காக உயர்த்துவோம் என்றனர். ஆனால், கார்ப்ப

ரேட் நிறுவனங்களுக்கு துணைபோதும் வகையில், விவசாயிகளை குழித்தோண்டி புதைக்கும் மூன்று வேளாண் சட்டங்களை கொண்டுவந்து, கடும் எதிர்ப்புகளால் திரும்பப்பெற்றது. ஒட்டு மொத்த துறைகளிலும் ஒன்றிய அரசு தோல்வி அடைந்திருக்கிறது.

பாரபட்சம் காட்டப்படுகிறது!

நிதி ஒதுக்குவதில் பாரபட்சம் காட்டப்படுகிறது. ரயில்வே, விமானம், நெடுஞ்சாலை, கருவிகள், அந்த நிதியை பகிர்ந்து அளிப்பதில் எங்கே செல்கிறது என தெரியவில்லை. கார்ப்பரேட் நிறுவனங்களுக்கு கடன், வட்டி தள்ளுபடி செய்வது என மக்கள் விரோத பணிகளை செய்து வருகிறது. ஏழை மாணவர்கள் கல்விக்கடன், விவசாயிகளுக்கு கடன் வழங்குவதற்கு கட்டுப்பாடுகள். சிறுதுறைமுகங்கள் துறைகளில் தென்னிந்தியாவை, குறிப்பாக தமிழ்நாட்டை ஒன்றிய அரசு புறக்கணிக்கிறது. தென்னக ரயில்வேவுக்கு ரூ.6331 கோடி ஒதுக்கியிருக்கிறது. அதன்மூலம், 25 சதவீத பணிகளை கூட்டுறவு வேற்ற முடியாது. வருமா

னவரி, ஜி.எஸ்.டி., இதர வரி, டோல்கேட் வருவாய்களை தென்னிந்தியா, குறிப்பாக தமிழ்நாடு அதிகமாக வழங்கி வருகிறது. ஆனால், அந்த நிதியை பகிர்ந்து அளிப்பதில் எங்கே செல்கிறது என தெரியவில்லை. கார்ப்பரேட் நிறுவனங்களுக்கு கடன், வட்டி தள்ளுபடி செய்வது என மக்கள் விரோத பணிகளை செய்து வருகிறது. ஏழை மாணவர்கள் கல்விக்கடன், விவசாயிகளுக்கு கடன் வழங்குவதற்கு கட்டுப்பாடுகள். சிறுதுறைமுகங்கள் துறைகளில் தென்னிந்தியாவை, குறிப்பாக தமிழ்நாட்டை ஒன்றிய அரசு புறக்கணிக்கிறது. தென்னக ரயில்வேவுக்கு ரூ.6331 கோடி ஒதுக்கியிருக்கிறது. அதன்மூலம், 25 சதவீத பணிகளை கூட்டுறவு வேற்ற முடியாது. வருமா

வளர்ச்சியை நோக்கி செல்லாமல், மதம், சனாதனம். மொழி திணிப்பு, மாநில உரிமைகள் பறிப்பு, எதிர்க்கட்சிகளைப் பிரிப்பு, ஒழிப்பு, கூட்டாட்சித் துவங்களை மதிக்காமல், வாக்களிக்கும் மாநிலங்களுக்கு பாதங்களை ஒன்றிய அரசு செய்கிறது. இவ்வாறு அவர் பேசினார்.



விருதுநகர் மாவட்டம், காரியாபட்டி வட்டம், அயன்ரெட்டியாபட்டியில் நீர்வளத்துறை சார்பில், குன்றாறு வழிலக்கோட்டத்தில், ரூ. 15.78 கோடி மதிப்பில் சென்னம்பட்டி வலது பிரதான கால்வாய் ரெடுகை 1120 மீ. அருகே தெற்கு ஓடையின் குறுக்கே தடுப்பு பகிர்ப்பான கட்டடம் கட்டி பாசன நீர் வழங்குதல் மற்றும் சென்னம்பட்டி வலது பிரதான கால்வாய் புனரமைத்தல் பணிகளை, மாவட்ட ஆட்சித்தலைவர் முனைவர் வீ.ப.ஜெயசீலன் தலைமையில், நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு துவக்கி வைத்தார்.



தி.முக. செய்தி தொடர்பு அணித் தலைவர் டி.ஜெ.எஸ்.இளங்கோவன், இணை அமைப்புச் செயலாளர் அன்பகம் கலை, தலைமை நிலைய செயலாளர் பூச்சி எஸ்.முருகன், துணை அமைப்புச் செயலாளர் ஆர்.எஸ். இலக்கிய அணி இணைச் செயலாளர் ஈரோடு இறைவன், மீனவர் அணிச் செயலாளர் ஜோசப் ஸ்டாலின், துணைச் செயலாளர் விபி. பொன்னரசு ஆகியோர், தி.முக. கூட்டணி வரும் நாடாளுமன்றத் தேர்தலில் மாபெரும் வெற்றி பெறுவதற்காக நாமக்கல் மாவட்டம் திருச்செங்கோடு 8 வது வார்டைச் சேர்ந்த உதயகூரியன் வழுவேறு முன்னெடுத்துள்ள இரு சக்கர வாகன பிரசாரத்தை கழக தலைமை நிலையமான அண்ணா அறிவாலயத்தில் நேற்று முன்தினம் (08.02.24) தொடங்கி வைத்தனர்.